

लोक शिक्षण संचालनालय
मध्यप्रदेश भोपाल

क्र. RMSA /cpi/2020 / 14 / 3 / 2020

दिनांक 14.4.2020


प्रिय अभिभावक

शिक्षा की गुणवत्ता बढ़ाने के लिए स्कूल शिक्षा विभाग द्वारा विगत सत्र में विशेष प्रयास किए गए थे। इस वर्ष का सत्र 1 अप्रैल से आरंभ होना था किन्तु आपको विदित ही है कि वर्तमान में कोरोना संक्रमण के कारण लॉक डाउन होने के कारण स्कूलों में अवकाश घोषित किया गया है। इस अवधि में सभी को घर पर ही रह कर सुरक्षित रहना है। इस दौरान बच्चों को घर पर ही रहकर पढ़ाई कराने हेतु स्कूल शिक्षा विभाग की ओर से प्रयास किये जा रहे हैं। विभाग द्वारा विद्यार्थियों के अध्ययन हेतु निम्नानुसार विकल्प दिए जा रहे हैं—

1. जिन अभिभावकों के पास एन्ड्राइड मोबाइल है उनके साथ शिक्षकों के व्हाट्सएप्प समूह (ग्रुप) बनाए गए हैं। इन समूहों में 13 अप्रैल से प्रतिदिन कक्षावार अध्ययन सामग्री उपलब्ध कराई जा रही है ताकि व्हाट्सएप के माध्यम से आपके मोबाइल से बच्चे पढ़ सकें, अतः आपसे अनुरोध है कि आप
 - बच्चों को 1 घंटे के लिए अपना मोबाइल पढ़ाई के लिए दें। इस दौरान उन पर नजर रखें कि वे उसके माध्यम से पढ़ाई करें और अन्य कोई वीडियो न देखें। साइबर सेफ्टी नार्मस का पालन करें, यदि बच्चे नार्मस को तोड़ कर मोबाइल पर कोई अनुचित कार्य करते हैं तो उसकी जिम्मेदारी माता पिता की होगी।
 - जब बच्चे मोबाइल पर पढ़ाई करें तब यह ध्यान दें कि उनके पास कॉपी एवं पेन हो और वे मुख्य बिन्दुओं को अपनी कॉपी में लिखें।
 - बच्चों की पढ़ाई के समय उन्हें घर का कोई अन्य कार्य करने के लिए न कहें।
 - जिस समय बच्चे पढ़ रहे हों उस समय घर में शोर न हो ताकि बच्चे ध्यान से पढ़ाई कर सकें।
 - पढ़ाई के दौरान आने वाली समस्या अथवा प्रश्नों के हल के लिए बच्चे अपने शिक्षकों से संपर्क कर सकते हैं।
2. जिन अभिभावकों के पास एन्ड्राइड मोबाइल नहीं है उनके लिए यही पाठ्यसामग्री स्थानीय केबल पर अध्ययन सामग्री के प्रसारण के माध्यम से पढ़ाई की व्यवस्था की गई है। इसके लिए स्थानीय स्तर पर समय निर्धारित है। अतः केबल पर प्रसारण के लिए निर्धारित समय पर बच्चों को टीवी देखने दें। टीवी देखते समय वे कॉपी एवं पेन को लेकर बैठें तथा उसमें मुख्य बिन्दुओं को आवश्यक रूप से लिखें इसे आप देखते रहें।
3. हमारे प्यारे नन्हें बच्चों के लिए प्रतिदिन 11 से 12 बजे तक रेडियो पर शैक्षिक कार्यक्रम प्रसारित किया जा रहा है, उसे बच्चे सुनें।
4. इसके अतिरिक्त माननीय मुख्यमंत्रीजी द्वारा की गई अपील के अनुसार कक्षा 1 से 12 तक के विद्यार्थी अपनी वर्तमान अथवा पूर्व कक्षा की हिन्दी एवं अंग्रेजी की किताब से प्रतिदिन 1 पेज पढ़ें और 1 पेज लिखें, साथ ही कक्षा 3 से 5 के विद्यार्थी गणित के 15 तक के एवं 6 से 12 तक के विद्यार्थी 20 तक के पहाड़े दोहराएंगें।

हमें उम्मीद है कि हमारे ये छोटे छोटे प्रयास विद्यार्थियों की पढ़ाई में सहभागी बनेंगे और आप बच्चों को प्रतिदिन 2 घंटे की पढ़ाई के लिए प्रेरित करते हुए इस कार्य में सहयोग करेंगे। अपने बच्चों के उज्ज्वल भविष्य की कामना की आकांक्षी

आपकी शुभेच्छु


(जयश्री कियावत)
आयुक्त
लोक शिक्षण